

[18th January 1964

புலவர் கா. கோவிந்தன் : இந்த மன்றத்தில் கேட்ட கேள்விக்கு, அதாவது ராமனாதபுரம் மாவட்டத்தில் முற்றிலும் துறந்த முனிவர் நடத்தும் பள்ளியில் ஊழல்கள் இருப்பதாகவும் அதைப்பற்றி ஸ்சாரணை நடப்பதாகவும் அமைச்சர் அவர்கள் பதில் அளித்தார். அந்த ஸ்சாரணை முடிந்து, முடிவு அறிவிக்கப்பட்டு விட்டதா?

கனம் திரு. எம். பக்தவத்சலம் : இதெல்லாம் எனக்கு இப்பொழுது நினைவு இல்லை. முற்றிலும் துறந்த முனிவர் என் றெல்லாம் சொல்லாமல் விளக்கமாக தனியாகக் கேள்வி கேட்டால் பதில் சொல்லலாம்.

திரு. கே. பொன்னையன் : ஹையர் கிரேடு டிரையினிங்கை சர்க்கார் எடுத்துவிடப் போவதாகச் சொல்கிறார்கள். அது உண்மையானால், அதை இன்னும் கொஞ்ச காலத்திற்குத் தள்ளி வைப்பது பற்றி அரசாங்கம் யோசிக்குமா?

கனம் திரு. எம். பக்தவத்சலம் : ஹையர் கிரேடு டிரையினிங்கை எடுத்துவிடுவதாக அரசாங்கம் முடிவு செய்திருக்கிறது. அதை இன்னும் தள்ளி வைப்பதாக இல்லை.

புலவர் கா. கோவிந்தன் : அமைச்சர் அவர்கள் முற்றும் துறந்த முனிவர் என்ற சொல்லைக் கையாண்டதால்தான் நானும் அதைப் பற்றி குறிப்பிட்டேன். குன்றக்குடி அடிகளார் நடத்தும் பள்ளி மகனார் ஆசிரியர் பயிற்சிப் பள்ளியாக இருப்பதினால், அந்த ஊழல் ஒழுக்கம் பற்றியதாக இருக்குமா? அல்லது பண விஷயமாக ஊழல் இருக்குமா? அதைப் பற்றி அரசாங்கம் என்ன முடிவு எடுத்திருக்கிறார்கள்?

கனம் திரு. எம். பக்தவத்சலம் : உண்மையிலேயே கனம் அங்கத் தினர் அவர்கள் விளக்கம் கூறியபிறகுதான் எனக்குப் புரிந்தது. இதைப்பற்றி தனியாகக் கேள்வி கேட்டால், விவரம் சொல்லுகிறேன்.

புலவர் கா. கோவிந்தன் : இந்தக் கேள்வி ஒரு முறை இந்த மன்றத்திலுள்ள உறுப்பினர்களால் கேட்கப்பட்டு, அதற்கு அமைச்சர் அவர்களும் பதில் அளித்திருக்கிறார்கள். மீண்டும் தனிக் கேள்வி வேண்டும் என்று சொன்னால், இது எவ்வளவு நாட்களுக்குப் பரிசீலனையில் இருக்கும் என்று அறிய விரும்புகிறேன்.

கனம் திரு. எம். பக்தவத்சலம் : கேள்வி கேட்கிற முறையை இரண்டு ஆண்டுகளாக கனம் அங்கத்தினர் அவர்கள் புரிந்து கொண்டிருப்பார்கள். குறிப்பாக பதில் வேண்டுமென்றால், குறிப்பாக கேள்வி கேட்கவேண்டும்.

பள்ளிச் சீரமைப்பு மாநாடுகள்

* 22 கேள்வி.—**புலவர் கா. கோவிந்தன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டில் இதுவரை பள்ளிச் சீரமைப்பு மாநாடுகள் எத்தனை நடைபெற்றன?

18th January 1964]

(இ) அவை மூலம் வந்த நன்கொடைப் பொருள்களின் மதிப்பு எவ்வளவு?

(உ) அப்பொருள்கள் அந்த அந்தப் பள்ளிகளிலேயே இருக்கின்றனவா என்பதைக் கண்டறிய ஒரு குழு அமைக்கப்படுமா?

THE HON. SRI M. BHAKTAVATSALAM : (a) 212.

(b) Rs. 542 lakhs.

(c) There is no need for such a committee.

புலவர் கா. கோவிந்தன் : தலைவர் அவர்களே, இந்த சீரமைப்பு மகாநாடுகளில் வழங்கப்பட்ட பொருள்கள் பெரும்பாலான பள்ளிகளில் இல்லை, எங்கேயோ சென்று இருக்கின்றன என்ற புகார்கள் வருகின்றன. ஆகவே, அதைப்பற்றி விசாரணை நடத்துவதற்கு இப்படிப்பட்ட ஒரு குழு இருப்பது நல்லது அல்லவா?

கனம் திரு. எம். பக்தவத்சலம் : அரசாங்கத்திற்கு அவ்வாறு புகார் வரவில்லை. அரசாங்கத்திற்குப் புகார் வந்தால், அதற்கு வேண்டிய நடவடிக்கை எடுத்துக்கொள்ளப்படும். பஞ்சாயத்து யூனியனுக்குப் புகார் வந்திருக்குமானால், பஞ்சாயத்து யூனியன் அதை கவனித்து வேண்டிய நடவடிக்கை எடுத்துக்கொள்ளும்.

திரு. செ. மாதவன் : இந்தப் பள்ளிச் சீரமைப்பு மகாநாடுகள் அரசாங்கத்தின் ஆலோசனையின் மீது நடத்தப்படுகின்றனவா? அல்லது அதிகாரிகள் விருப்பப்படி ஏற்பாடு செய்கிறார்களா?

கனம் திரு. எம். பக்தவத்சலம் : இது அரசாங்கத்தின் அனுமதியின் பேரில் நடத்தப்படுகிறது. அது முறையாக நடத்தப்படுவதில்லை. எங்கே அதிகாரிகளும், உத்தியோக சார்பற்றவர்களும் உற்சாகத்துடன் அதில் ஈடுபடுகிறார்களோ, அவர்கள்தான் இதை நடத்துகிறார்கள். அதை அரசாங்கம் அனுமதிக்கிறது.

புலவர் கா. கோவிந்தன் : சீரமைப்பு மகாநாடுகளில் வழங்கப்பட்ட பொருள்கள் என்னென்ன, அவை யாரால் வழங்கப்பட்டன என்பதை அறிவிக்கும் அறிவிப்புப் பலகைகள் அந்தந்தப் பள்ளிகளில் தொங்கவிடப்படுவதற்கு வழிவகை செய்யப்படுமா?

கனம் திரு. எம். பக்தவத்சலம் : அதெல்லாம் பஞ்சாயத்து யூனியன் கவனிக்கவேண்டிய விஷயம்.

திரு. து. ப. அழகமுத்து : இந்த விழாக்களில் நன்கொடை வழங்கும் பொருள்கள் சம்பந்தமாக இன்ன இன்ன பொருள்கள் வழங்கக்கூடாது என்பது ஏதேனும் உண்டா?

கனம் திரு. எம். பக்தவத்சலம் : அவ்வாறு அரசாங்கம் ஏதாவது உத்தரவு போட்டிருக்கிறதா என்பது பற்றி தனியாகக் கேள்வி கேட்டால், பதில் அளிக்கலாம்.

கனம் சபாநாயகர் : பையன்களுக்கு வேண்டாத பொருள்களை வாங்கக்கூடாது.

[18th January 1964

புலவர் கா. கோவிந்தன் : பஞ்சாயத்து யூனியன் பொறுப்புக்கு விடவேண்டிய செய்தி என்று அமைச்சர் அவர்கள் கூறுகிறார்கள். பொது மக்கள் பள்ளிகளின் வளர்ச்சிக்காக பெரிய தொகைகளை நன்கொடையாக வழங்குகிறார்கள். அரசாங்கத்தின் அனுமதி பெற்று இந்த மகாநாடுகள் நடைபெற்றுவருவதாகச் சொல்லுகிறார்கள். ஆகவே இப்படிப்பட்ட ஒரு பொறுப்பைத் தட்டிக் கழிக்காமல் அரசாங்கமே இதற்கு வழி வகை செய்வதற்கு ஏற்பாடு செய்யுமா?

கனம் திரு. எம். பக்தவத்சலம் : இதில் பொறுப்பை தட்டிக் கழிப்பது ஒன்றுமில்லை. ஆரம்பப் பள்ளிப் பொறுப்பு பஞ்சாயத்து யூனியனுடையது. ஆகவே ஆரம்பப் பள்ளிகளுக்கு நன்கொடையாக வரும் பொருள்களைப் பற்றி கவனம் செலுத்த வேண்டிய பொறுப்பும் பஞ்சாயத்து யூனியனுடையது என்ற முறையில்தான் சொன்னேன்.

திரு. செ. மாதவன் : பொது மக்களிடமிருந்து இது போன்ற மகாநாடுகளில் நன்கொடைப் பொருள்கள் வாங்கலாம் என்று அரசாங்கம் உத்தரவு பிறப்பித்திருக்கிறார்களா? அனுமதி கொடுத்திருக்கிறார்களா? அப்படியில்லை என்றால், பொது மக்களிடமிருந்து நன்கொடை வசூலிப்பது சம்பந்தமாக ஒரு கட்டு திட்டத்தை வகுக்க அரசாங்கம் முன்வருமா?

கனம் திரு. எம். பக்தவத்சலம் : கல்வி அபிவிருத்தி திட்டத்திலே பொது மக்களிடமிருந்து நன்கொடை வசூலிப்பது முக்கியமான ஒரு அம்சம். இதைப்பற்றி அகில இந்தியா ரீதியிலே ஒரு கருத் தரங்கு ஒரு ஆண்டுக்கு முன்பு சென்னையிலே நடைபெற்றது. மக்கள் ஒத்துழைக்க வேண்டும் என்று கோரப்படுகிறார்கள். ஆகவே, பள்ளிகளுக்கு வேண்டிய பொருள்களை அளிக்கும் வகையிலே அவர்கள் நன்கொடை அளித்தால் அதை அரசாங்கம் அனுமதிக்கிறது. அதற்கு வரம்பு ஒன்றும் இல்லை. இதற்கு மேலே நன்கொடை அளிக்கக்கூடாது என்று வரம்பு இருப்பதற்கு அவசியம் இல்லை.

Pension payments

*23 Q.—**SRI M. KALYANASUNDARAM :** Will the Hon. the Chief Minister be pleased to state—

(a) the total number of pension claims pending settlement as on 31st March 1963;

(b) the number of claims pending for two years as on 31st March 1963, and

(c) the number pending for over one year as on 31st March 1963?

THE HON. SRI M. BHAKTAVATSALAM : (a) The total number of pension claims pending settlement as on 31st March 1963 is 1,300.

(b) The number of claims pending for over two years as on 31st March 1963 is 195.